



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	05	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനത്ത് അന്നദാനത്തിന് തിരക്കേറുന്നു:
ദേവസ്വംബോർഡിന്റെ അന്നദാനത്തിൽ പങ്കെടുത്തത്
2.31ലക്ഷം തീർത്ഥാടകർ

ശബരിമല: സന്നിധാനത്ത് തീർത്ഥാടകരുടെ തിരക്ക് വർദ്ധിച്ചതനുസരിച്ച് അന്നദാനത്തിനും തിരക്കേറി. നവംബർ 17 മുതൽ ഡിസംബർ നാലുവരെ 2,31,486 തീർത്ഥാടകരാണ് ദേവസ്വംബോർഡിന്റെ അന്നദാനത്തിൽ പങ്കെടുത്തത്. ഇടവേളകളോടെ 24 മണിക്കൂറും അന്നദാനം നടക്കുന്നു. രാവിലെ ഏഴുമണിമുതൽ 11 മണിവരെയാണ് പ്രഭാതഭക്ഷണം. ഉപ്പുമാവ്, കടലക്കറി, ചുക്ക്കാപ്പി എന്നിവയാണ് വിഭവങ്ങൾ. ഉച്ചയ്ക്ക് 12 മുതൽ മൂന്നുവരെയാണ് ഉച്ചഭക്ഷണം. ചോറ്, സാമ്പാർ, അവിയലുമാണ് വിഭവങ്ങൾ. കഞ്ഞി., ചെറുപയർ, അച്ചാർ ഉൾപ്പെടെയുള്ള രാത്രി ഭക്ഷണം വൈകീട്ട് 7 മുതൽ 11 വരെയാണ്. രാത്രി 12 മുതൽ വെളുപ്പിന് അഞ്ചുവരെ ഉപ്പുമാവ്, ഉള്ളിക്കറി എന്നിവയടങ്ങിയ ലഘുഭക്ഷണം വിതരണം ചെയ്യുന്നു.

പൂർണ്ണമായും അത്യാധുനിക സംവിധാനങ്ങളോടെയുള്ള പാചകസംവിധാനങ്ങളാണ് അന്നദാനമണ്ഡപത്തിൽ ഒരുക്കിയിരി

കുന്നത്. ഗ്യാസ് ഉപയോഗിച്ചാണ് ഭക്ഷണം പാകം ചെയ്യുന്നത്. പാത്രം കഴുകുന്നതിനുള്ള ഓട്ടോമാറ്റിക് ഡിഷ്വാഷ് സംവിധാനങ്ങളും ഒരുക്കിയിട്ടുണ്ട്. ശുചിത്വത്തിന് പ്രത്യേകപരിഗണന തന്നെയാണ് അന്നദാനമണ്ഡപത്തിൽ ഒരുക്കിയിട്ടുള്ളത്. ഒരുസമയം 1600പേർക്ക് ഭക്ഷണം വിളമ്പുന്നതിനുള്ള ക്രമീകരണം അന്നദാനമണ്ഡപത്തിലുണ്ട്.

അസിസ്റ്റന്റ് എക്സിക്യൂട്ടീവ് ഓഫീസർ ജയകുമാർ, അന്നദാനം സ്പെഷ്യൽ ഓഫീസർ വിനോദ്, ജി. സുജാതൻനായർ എന്നിവരുടെ മേൽനോട്ടത്തിലാണ് അന്നദാനം നടക്കുന്നത്. ഹരിപ്പാട് കരുവറ്റ സ്വദേശിയായ ആർ. പത്മനാഭൻനായരുടെ നേതൃത്വത്തിലുള്ള സംഘമാണ് ഭക്ഷണം പാചകം ചെയ്യുന്നത്. കഴിഞ്ഞ 17വർഷമായി ഇദ്ദേഹമാണ് ശബരിമല സന്നിധാനത്തെ അന്നദാനമണ്ഡപത്തിലെ പാചകത്തിന്റെ ചുമതല വഹിക്കുന്നത്. പാചകത്തിന് 50 തൊഴിലാളികളേയും ശുചീകരണത്തിന് 180 തൊഴിലാളികളേയുമാണ് നിയോഗിച്ചിട്ടുള്ളത്.

(പി.ആർ. ശബരി-227)

സന്നദ്ധസേവനത്തിന്റെ പാതയിൽ അയ്യപ്പസേവാസംഘം

ശബരിമല: ശബരിമല തീർത്ഥാടകർക്ക് നിസ്വാർത്ഥമായ സേവനങ്ങളാണ് അയ്യപ്പസേവാസംഘം സന്നിധാനത്തും വിവിധ ഇടത്താവളങ്ങളിലും നൽകുന്നത്. സന്നിധാനം ഉൾപ്പെടെ 12 സ്ഥലങ്ങളിലാണ് സംഘം തീർത്ഥാടകർക്ക് സേവനങ്ങൾ ഒരുക്കിയിട്ടുള്ളത്. സന്നിധാനത്ത് 200 സന്നദ്ധസേവകരാണ് സംഘത്തിലുള്ളത്. ഇതിൽ 100പേരെ അടിയന്തിരസാഹചര്യങ്ങളിൽ തീർത്ഥാടകരെ ആശുപത്രികളിൽ എത്തിക്കുന്നതിനും കുടിവെള്ളവിതരണത്തിനും മറ്റ് ആവശ്യങ്ങൾക്കുമായി സന്നിധാനം, അപ്പാച്ചിമേട്, ശരംകുത്തി, മരക്കൂട്ടം എന്നിവിടങ്ങളിലായി വിന്യസിച്ചിരിക്കുന്നു. ആരോഗ്യവകുപ്പിന്റെ ചുമതലയിൽ പമ്പമുതൽ സന്നിധാനംവരെ പ്രവർത്തിക്കുന്ന 15 എമർജൻസി സെന്ററുകളിൽ പരിശീലനം ലഭിച്ച 30 സന്നദ്ധ സേവകരെ നിയോഗിച്ചിട്ടുണ്ട്. 80 ഓളംപേർ ശുചീകരണത്തിലും അന്നദാനത്തിലുമായി സേവനം നടത്തുന്നു.

സന്നിധാനത്ത് അയ്യപ്പസേവാസംഘത്തിന്റെ ആഭിമുഖ്യത്തിലും അന്നദാനം നടക്കുന്നു. രാവിലെ 7മുതൽ 10വരെ പ്രഭാതഭക്ഷണവും ഉച്ചയ്ക്ക് 12മുതൽ മൂന്നുവരെ ഉച്ചഭക്ഷണവും രാത്രി 7മുതൽ 10വരെ രാത്രി ഭക്ഷണവും നൽകുന്നുണ്ട്. സന്നിധാനത്തെ അയ്യപ്പസേവാസംഘത്തിന്റെ ക്യാമ്പിൽ ഒ.പി. സംവിധാനങ്ങളുള്ള അലോപ്പതി ക്ലിനിക്കും പ്രവർത്തിക്കുന്നുണ്ട്. ക്യാമ്പ് ഓഫീസർ എം. ശ്രീധരൻ, ജോയിന്റ് ക്യാമ്പ് ഓഫീ

സർ നരസിംഹമൂർത്തി, ലെയ്സൺ ഓഫീസർ പി. ബാലൻ എന്നിവരാണ് അയ്യപ്പസേവാസംഘത്തിന്റെ സന്നിധാനത്തെ പ്രവർത്തനങ്ങൾക്ക് മേൽനോട്ടം വഹിക്കുന്നത്.

(പി.ആർ. ശബരി-228)

**തീർത്ഥാടകരിൽനിന്നും ലഭിക്കുന്നത് മികച്ച പ്രതികരണം:
ദേവസ്വംബോർഡംഗം കെ.പി. ശങ്കരദാസ്**

ശബരിമല: ശബരിമല ദർശനത്തിനെത്തുന്ന തീർത്ഥാടകരിൽനിന്നും മികച്ച സഹകരണമാണ് ലഭിക്കുന്നതെന്ന് ദേവസ്വംബോർഡംഗം കെ.പി. ശങ്കരദാസ് പറഞ്ഞു. സുഖദർശനം ലഭിച്ച തീർത്ഥാടകർ മടങ്ങിയെത്തി അവരുടെ പ്രദേശങ്ങളിൽ നൽകിയ സന്ദേശങ്ങളിലൂടെ കഴിഞ്ഞദിവസങ്ങളിൽ നിന്നും തീർത്ഥാടകരുടെ വരവിൽ വൻവർദ്ധനവു വന്നിട്ടുണ്ട്. ഡിസംബർ നാലിന് മാത്രം 80,000ൽ അധികം തീർത്ഥാടകരാണ് ദർശനത്തിനെത്തിയത്. വിരിവെയ്ക്കുന്നതിന് സന്നിധാനത്ത് വിപുലമായ സൗകര്യങ്ങൾ ദേവസ്വംബോർഡ് ഏർപ്പെടുത്തിയിട്ടുണ്ട്.

നെയ്യഭിഷേകത്തിനായി സന്നിധാനത്ത് തങ്ങളേ ഭക്തർക്ക് ഗസ്റ്റ് ഹൗസുകളിൽ മുറികൾ അനുവദിക്കുന്നുണ്ട്. സന്നിധാനത്തെ അന്നദാനമണ്ഡപത്തിൽ 24 മണിക്കൂറും അന്നദാനം ഒരക്കിയിട്ടുണ്ടെന്നും അപ്പം-അരവണ കൗറുകളും 24 മണിക്കൂറും പ്രവർത്തിക്കുന്നുണ്ടെന്നും അദ്ദേഹം അറിയിച്ചു. ബേസ്ക്യാമ്പായ നിലയ്ക്കലിൽ തീർത്ഥാടകർക്കാവശ്യമായ കുടിവെള്ളം, വിരിവെയ്ക്കാനുള്ള സൗകര്യം, ശൗചാലയങ്ങൾ, പാർക്കിങ്ങ് സംവിധാനങ്ങൾ എന്നിവ ഒരുക്കിയിട്ടുണ്ട്. പ്രളയത്തിൽ തകർന്ന പമ്പയിലും പരമാവധി അടിസ്ഥാനസൗകര്യങ്ങൾ പുനസ്ഥാപിച്ചു. തീർത്ഥാടക സൗഹൃദമായ അന്തരീക്ഷമാണ് സന്നിധാനത്തും പരിസരത്തും നിലനിൽക്കുന്നത്.

കാനനക്ഷേത്രമായ ശബരിമലയുടെ പരിശുദ്ധി നിലനിർത്തുന്നതിന് എല്ലാ തീർത്ഥാടകരും ഇരുമുടിക്കെട്ടിൽ ഉൾപ്പടെ പ്ലാസ്റ്റിക് ഒഴിവാക്കണമെന്നും അദ്ദേഹം അഭ്യർത്ഥിച്ചു.

(പി.ആർ. ശബരി-229)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	05	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

ഇന്ന് (ഡിസംബർ 6) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ

ശബരിമല: ശബരിമല തീർത്ഥാടനത്തോടനുബന്ധിച്ച് ജില്ലയിൽ ഇന്ന് (വ്യാഴം) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ: ശാലോം മെഡിക്കൽസ് പത്തനംതിട്ട, അമൃത മെഡിക്കൽസ് കോന്നി, പൊയ്യാനിൽ ഹോസ്പിറ്റൽ കോഴഞ്ചേരി, ആശ്വാസ് കമ്മ്യൂണിറ്റി മെഡിക്കൽസ് അടൂർ, മെഡിക്കൽ ട്രസ്റ്റ് ഹോസ്പിറ്റൽ കുളനട, സതേൺ ഡ്രസ് ഹൗസ് തിരുവല്ല, കാരൂണ്യ മെഡിക്കൽസ് പഴവങ്ങാടി റാന്നി, താഴത്തില്ലത്ത് മെഡിക്കൽസ് വടശേരിക്കര.

(പി.ആർ. ശബരി-230)

എ.ടി.എം. സേവനമൊരുക്കി ധനലക്ഷ്മിബാങ്ക്

ശബരിമല: ശബരിമല മണ്ഡലമകരവിളക്ക് തീർത്ഥാടനത്തോടനുബന്ധിച്ച് അയ്യപ്പഭക്തർക്ക് പരമാവധി സേവനം ഉറപ്പാക്കി ധനലക്ഷ്മിബാങ്ക്. സന്നിധാ

നത്ത് പ്രവർത്തിക്കുന്ന ബ്രാഞ്ചിന്റെ സേവനം 24 മണിക്കൂറും ലഭിക്കും. തീർത്ഥാടകരുടെ സൗകര്യാർത്ഥം നടപ്പന്തൽ, തിരുമുറ്റം ഉൾപ്പെടെ നാല് എ.ടി.എം. കൗറുകൾ പ്രവർത്തിക്കുന്നു. അപ്പം, അരവണ വിതരണത്തിനായി മാളികപ്പുറം, അന്നദാനമണ്ഡപം എന്നിവിടങ്ങളിൽ ഉൾപ്പെടെ ധനലക്ഷ്മി ബാങ്കിന്റെ നേതൃത്വത്തിൽ 18 കൗറുകൾ പ്രവർത്തിക്കുന്നു. ഭണ്ഡാരത്തിൽ വീഴുന്ന നാണയങ്ങൾ, നോട്ടുകൾ എന്നിവ ദിവസവും രൂപ്രാവശ്യംവീതം ആധുനികസംവിധാനത്തിൽ എണ്ണി തിട്ടപ്പെടുത്തുമെന്ന് സന്നിധാനം ബ്രാഞ്ച് മാനേജർ കൃഷ്ണകുമാർ പറഞ്ഞു.

ധനലക്ഷ്മിബാങ്കിന്റെ ബ്രാഞ്ചുകളിൽ അപ്പം, അരവണ എന്നിവയ്ക്കുള്ള കുപ്പണുകളും നെയ്യഭിഷേകത്തിനുള്ള കുപ്പണുകളും വിതരണം ചെയ്യുന്നു. ഇത് ഭക്തജനങ്ങൾക്ക് ഏറെ ഉപകാരപ്രദമാണ്. സന്നിധാനത്തെ കൗറുകളിൽ കൃത്യ നിൽക്കാതെതന്നെ അപ്പം, അരവണ വാങ്ങുകയും നെയ്യഭിഷേകം നടത്തിപോകാവുന്നതുമാണ്. ബാങ്കിന്റെ 70ൽപ്പരം സ്ഥിരജീവനക്കാരും ഏജൻസിയായി 150പേരും ശബരിമലസേവനവുമായി ബന്ധപ്പെട്ട് പ്രവർത്തിക്കുന്നു.

(പി.ആർ. ശബരി-231)

എക്സൈസ് റെയ്ഡ്: പിഴയീടാക്കി

ശബരിമല: സന്നിധാനം, പമ്പ, നിലയ്ക്കൽ എന്നിവിടങ്ങളിലായി എക്സൈസ് എൻഫോഴ്സ്മെന്റ് വിഭാഗം ഇന്നലെ(ഡിസംബർ 4ന്) നടത്തിയ ഒൻപത് റെയ്ഡുകളിൽ 17000രൂപ പിഴയീടാക്കി. അനധികൃതമായി സൂക്ഷിച്ചിരുന്ന 145 പായ്ക്കറ്റ് പുകയില ഉൽപ്പന്നങ്ങളും അഞ്ച് പായ്ക്കറ്റ് സിഗററ്റ്, 70 ബീഡി എന്നിവ പിടിച്ചെടുക്കുകയും 85 കേസുകൾ കോട്പാ ആക്ട്പ്രകാരം രജിസ്റ്റർ ചെയ്യുകയും ചെയ്തിട്ടുണ്ട്. സന്നിധാനം പമ്പ നിലയ്ക്കൽ എന്നിവിടങ്ങളിലെ എക്സൈസ് സി.ഐമാരായ സുരേഷ്, പി.സി. ബൈജു, സജിത് എന്നിവരുടെ നേതൃത്വത്തിലാണ് റെയ്ഡ് നടത്തിയത്.

(പി.ആർ. ശബരി-232)

കേന്ദ്രസഹമന്ത്രി ദർശനം നടത്തും

ശബരിമല: കേന്ദ്ര സാമൂഹികനീതി-ശാക്തീകരണവകുപ്പ് സഹമന്ത്രി ഡോ. എസ്. സെൽവഗണേഷ് ഡിസംബർ 9ന് ഞാറാഴ്ച ശബരിമലയിൽ ദർശനം നടത്തുമെന്ന് മന്ത്രാലയം അറിയിച്ചു.

(പി.ആർ. ശബരി-233)

സന്നിധാനത്ത് മോക്ഡ്രിൽ സംഘടിപ്പിച്ചു

ശബരിമല: ഡിസംബർ ആറിനോടനുബന്ധിച്ചുള്ള സുരക്ഷാമുന്നോടുകൾക്കുള്ള ഭാഗമായി സന്നിധാനത്ത് വിവിധസേനാവിഭാഗങ്ങളുടെ സംയുക്ത മോക്ഡ്രിൽ സംഘടിപ്പിച്ചു. കേരളപോലീസ്, കേന്ദ്രസേനകളായ എൻ.ഡി.ആർ.എഫ്, ആർ.എ.എഫ്, കമാൻഡോസ്, സ്പെഷ്യൽ ബ്രാഞ്ചിന്റെ ബോംബ് ഡിറ്റക്ഷൻ സ്ക്വാഡ് എന്നീ സേനാവിഭാഗങ്ങളുടെ ഓരോ പ്ലറ്റൂണുകളിൽ നിന്നായി ആകെ 150 ഓളം സേനാംഗങ്ങളാണ് മോക്ഡ്രിൽ പങ്കെടുത്തത്. സന്നിധാനം വാവരൂനടയിൽ നിന്നാരംഭിച്ച് പാറിത്താവളം, ബെയ്ലിപാലം, മരക്കൂട്ടം, ശരംകുത്തി, വലിയനടപ്പന്തൽ വഴിയാണ് സേനാംഗങ്ങൾ റൂട്ട്മാർച്ച് നടത്തിയത്. എസ്.പിമാരായ. കെ.ഇ. ബൈജു, കെ.കെ. അജി, എ.എസ്.ഒ. പ്രതാപൻ, വിവിധസേനകളുടെ ഡെപ്യൂട്ടി കമാന്റുമാരായ ജി. വിജയൻ, ദിനേശ് എന്നിവർ മോക്ഡ്രിൽ നേതൃത്വം നൽകി.

(പി.ആർ. ശബരി-234)

ശബരിമലയിലെ ഇന്നത്തെ ചടങ്ങുകൾ(06-12-18)

- രാവിലെ
- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ

1 മണിക്ക് നട അടയ്ക്കും

വൈകുന്നേരം

3 ന് നടതുറക്കൽ

6.30ന് ദീപാരാധന

7 ന് പുഷ്പാഭിഷേകം

രാത്രി 9.30 ന് അത്താഴപൂജ

10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-235)



വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.